
ГІСТОРЫКУ І ГРАМАДСКАМУ ДЗЕЯЧУ 


АНАТОЛЮ ГРЫЦКЕВІЧУ - 75 ГАДОЎ! 


Анатоль Грыцкевіч - вучоны, па- 
літык, грамадскі і культурны дзеяч, пе- 
дагог, літаратар. Ён з тых, хто пера- 
няў гістарычную эстафету, хто буда- 
ваў і будуе сучасны Беларускі Дом. 

Анатоль Грыцкевіч нарадзіўся ў 
Мінску, але радавод свой вядзе са 
Случчыны, дзе на працягу ажно не- 
калькіх стагоддзяў жылі яго продкі. 
Скончыў медыцынскі інстытут і інсты- 
тут замежных моў, гістарычны фа- 
культэт БДУ. Скразной тэмай канды- 
дыцкай і доктарскай дысертацый ста- 
ла сацыяльна-экамічнае развіццё пры- 
ватна-ўладальніцкіх гарадоў Беларусі 
ў ХУІ - ХХІІ стст. Старэйшы наву- 
ковы супрацоўнік у Інстытуце гісто- 
рыі Беларусі і ў Беларускім дзяржаў- 
ным універсітэце культуры. Пэўны час 
быў дырэктарам навукова-даследчага 
Інстытута Цэнтральнай і Усходняй 
Еўропы (Мінск). 

Анатоль Грыцкевіч - шматгранны 
навуковец. Жыццё сярэднявечнага 
беларускага горада сёння для нас - 
адкрытая кніга, дзякуючы шмат у чым 
менавіта яму. Многае ў творчых 
пошуках вучонага зроблена ўпершыню, 
многае актуальна і сугучна нашаму 
часу. Канстытуцыя Рэчы Паспалітай 
1791 г., самакіраванне старажытнага 
горада, гісторыя беларускіх татараў 
(пасля перапынку ў Ээ0 гадоў), 
беларускае паходжанне Івана 


Фёдарава і роля выхадцаў з Беларусі 
ў грамадска-палітычным жыцці 
Маскоўскай дзяржавы ў ХУ - ХХІ 
стст., генеалогія беларускіх і літоўскіх 
шляхецкіх родаў, уключна з уласным 
радаводам, які ён прасачыў з ХХІ ст, 
Слуцкі збройны чын 1920 г., паход 





ВІНШУЕМ! 


генерала С.Булак-Балаховіча 
на Палессі - гэта толькі ма- - 
ленькая частка даследа- 
ванняў Анатоля Грыцке- 
віча. 

Разам з Валянцінам 
Грыцкевічам і Адамам 
Мальдзісам у 1988 г. ён 
апублікаваў у маскоўскім 
часопісе “Советское славяно- 
ведение” артыкул “Няўжо 
забароненая зона?”, у якім 
абвяргаліся міфы савецкіх 
гісторыкаў і выкрываўся 
прамаскоўскі прынцып 
разгляду гісторыі Беларусі 
гэтага перыяду. (У беларускіх 
часопісах надрукаваць такое было 
немагчыма.) 

Рэч Паспалітая - агульная дзяр- 
жава дзвюх раўнапраўных дзяржаўных 
утварэнняў Вялікага княства 
Літоўскага і Кароннай Польшчы, ВКЛ 
-. Беларуска-Літоўскае гаспадарства. 
Гэтую канцэпцыю Анатоль Грыцкевіч 
адстойвае праз усё жыццё. Зас- 
ноўваючыся на крыніцах і скур- 
пулёзных падліках, ён давёў, што 
беларускія магнаты займалі ў ВКЛ 
калі не дамінуючае, то вельмі важнае 
месца. 

Усяго ў яго творчым багажы звыш 
1.100 навуковых публікацый, у тым 
ліку энцыклапедычных. 

Грыцкевіч вучоны - неадрыўны ад 
Грыцкевіча грамадскага дзеяча, ча- 
лавека-патрыёта. Анатоль Грыцкевіч 
- адзін з заснавальнікаў Таварыства 
беларускай мовы, старшыня Згур- 
тавання беларускай шляхты, Су- 
старшыня Усебеларускага з'езда за 
незалежнасць, сябра 
аргкамітэта па ства- 
рэнні Беларускага На- 
роднага Фронта і 
шматгадовы сябра сой- 
ма БНФ. 

У 2001 г. Анатоль 
Грыцкевіч абраны 
прэзідэнтам МГА 
“Згуртаванне бела- 
русаў свету “Баць- 
каўшчына”. Пад яго 
кіраўніцтвам Згур- 
таванне годна пра- 
цягвае традыцыі, за- 
кладзеныя Васілём 
Быкавым і Радзімам 





Сам 


Гарэцкім. 
міжнародны аўтарытэт, яго ведаюць у 


Грыцкевіч мае 
дзяржаўных і навуковых колах 
Польшчы, Літвы, Украіны, Славеніі, 
Англіі, Нямеччыны, Венгрыі, Расіі і 
Італіі. Вядомы гісторык рэлігіі і цэркваў 
у Беларусі, ён тройчы сустракаўся з 
папам рымскім Янам Паўлам ІІ. 

У 2003 г. Анатоль Грыцкевіч 
узначаліў Аргкамітэт па святкаванні 
450-годдзя Рэфармацыі ў Беларусі, у 
межах якога прайшлі навуковыя 
канферэнцыі і шэраг іншых Мме- 
рапрыемстваў. 

Анатоль Грыцкевіч - выдатны 
педагог. Яго лекцыі ва універсітэце 
культуры карыстаюцца нязменнай 
папулярнасцю ўжо ў некалькіх 
пакаленняў студэнтаў. Ягонымі 
вучнямі з гонарам лічаць сябе сотні 
прафесійных гісторыкаў. 

Яго талент ушанаваны на ўсёй 
сусветнай культурніцкай прасторы. 
Акадэмік Міжнароднай Акадэміі навук 
Еўразіі, дзейны сябра Маскоўскага 
гістарычна-радаводнага таварыства і 
Міжнароднай асацыяцыі беларусістаў, 
сябра вучонай рады Нацыянальнага 
навукова-асветніцкага цэнтра імя 
Ф.Скарыны, ганаровы сябра 
Таварыства беларускай культуры ў 
Літве. У 1998 г. Міжнародным 
Кембрыджскім біяграфічным цэнтрам 
за навуковыя дасягненні прызнаны 
“чалавекам года”. 

З юбілеем Вас, шаноўны Анатоль 
Грыцкевіч! 

Управа МГА “ЗБС “Бацькаўшчына” 


На здымках: А.Грыцкевіч з Папам 
Рымскім; А.Грыцкевіч з В.Быкавым 





Скончаны чацвёрты літаратурна- 
мастацкі конкурс “Я - беларус, і тым 
ганаруся”, у якім узялі ўдзел больш за 300 
дзяцей з розных рэгіёнаў Беларусі. Гэта 
быў самы буйны па колькасці ўдзельнікаў 
конкурс. Тэматыка конкурсу заклікала 
паразважаць на тэму “Што значыць для 
мяне быць беларусам”. Тэма вельмі 
актуальная для сённяшняй Беларусі, у ЯКОЙ 
беларуская мова і культура знаходзяцца 
далёка не на першым месцы. Таму 
даведацца, з якога ўзросту ў дзяцей 
пачынаецца фармірванне адчування 
прыналежнасці да нацыі, і што з'яўляецца 
вытокамі любові да Радзімы, і быў 
закліканы гэты конкурс. Калі рабіць аналіз 
усіх прац, якія мы атрымалі, то шмат работ 
насілі апісальны характар, і дзеці імкнуліся 
перадаць не тое, чаму яны лічаць сябе 
беларусамі, а за што яны любяць Беларусь. 
У асноўным дзеці захапляліся нашымі 
лясамі, прыродай. Экспертная камісія, у 
якую ўвайшлі Уладзімір Арлоў, Міхась 
Скобла, Лідзія Савік, імкнулася адабраць 
усё ж тыя працы, якія ўтрым-ліваюць 
дзіцячыя разважанні, у якіх дзеці больш 
глыбока імкнуцца разабрацца, што значыць 
для іх быць беларусам, вытокі любові да 
Бацькаўшчыны. Таму лепшымі былі 
адабраныя толькі 25 літаратурных прац. 

Адбор малюнкаў праводзіў Алесь 
Марачкін. Трэба адзначыць, што сярод 
твораў выяўленчага мастацва было вельмі 
цяжка адабраць лепшыя. Усяго было 
абрана 45 малюнкаў з 159, сярод якіх 10 
былі прызнаны лепшымі. Усе малюнкі 
будуць прадстаўлены на выставе, якая 
адбудзецца ў сакавіку г.г. у Музеі 
М.Багдановіча (Мінск). 

Паводле дзіцячых твораў у канцы 
студзеня выйдзе кніга з аднайменнай 
назвай. Пераможцы конкурсу правялі 
незабыўныя дні ў Польшчы ў гарах 
Карканошы (міжнароная база адпачынку 
“Новая Руда”) і ў Беластоку, дзе 
намаганнямі Алега Латышонка для 
беларускіх дзетак была наладжана 
надзвычай цікавая экскурсійная праграма 
па беларускіх гістарычных мясцінах. 

Тыя дзеці, працы якіх не перамаглі, 
але заслугоўвалі заахвочвання, атрымалі 
ў падарунак кнігі Ул.Арлова “Дзесяць 
вякоў беларускай гісторыі” і “Адкуль наш 
род” з аўтографам аўтара. Усім астатнім 
“Бацькаўшчына” накіравала лісты 
ўдзячнасці. 











Адпачынак стаўся магчымым 
дзякуючы беларускай мецэнатцы з ЗША 
Ірэне Калядзе-Смірноў, якая многія гады 
дбае пра духоўнае развіццё і аздараўлене 
беларускіх дзяцей. 

І нездарма, як і ўсе мінулыя гады, 
пераможцы пісалі шматлікія лісты са 
словамі падзякі да спадарыні Ірэны: 

“Я хачу выказаць вялікі дзякуй за 
паездку ў Польшчу, дзе я ніколі не была. 
І гэта для мяне, простай дзяўчынкі, - цуд. 
Гэтыя вясёлыя і незабыўныя дні ў 
Польшчы назаўсёды застануцца ў маёй 
памяці”. Ганна Юруць, 12 год, Іванаўскі 
раён Брэсцкай вобл. 

“Дзякуючы гэтай вандроўцы я стала 
яшчэ больш любіць і паважаць сваю 
родную мову і нашую мілую Беларусь, 
як, напэўна, і кожны, хто ездзіў са мною. 
Гэтыя зімовыя канікулы застануцца ў маёй 
памяці назаўсёды”. Таццяна Бялянка, 15 
год, г. Магілёў. 

“Нядаўна я атрымала пуцёўку ў 
Польшчу. Я вельмі гэтаму ўзрадавалася. 
Было там вельмі цікава і прыгожа. Мы 
ездзілі на розныя экскурсіі, хадзілі ў 
басейн, каталіся на лыжах і г.д. Мне вельмі 
хацелася б падзякваць Вам за тое, што 
дарыце дзецям шчасце, радасць! Бо для 
нас, беларускіх дзяцей, гэта тое самае, што 
трапіць у казку!” Таццяна Паліўка, 13 год, 
Іванаўскі раён Брэсцкай вобл. 

“Нашае жыццё складаецца з маленькіх 
рознакаляровых кавалачкаў. І чым ярчэй 
гэтыя кавалачкі, тым цікавейшая і 
даражэйшая жыццёвая сцежка. І гэта 
паездка ў Польшчу стала самым яркім 
кавалачкам. Дзякуй Вам.” Таццяна Жук, 
15 год, г. Мар'іна Горка. 

“Сп-ня Ірэна, жадаю Вам плёну ў 
працы, здароўя, шчасця і няхай у кожным 
куце Вашай хаты пахне шчасцем! Дзякуй 
за ўсё, Беларус Зміцер”. Зміцер Сутула, 
12 год, г. Глыбокае. 

“Мне вельмі спадабалася ўсё: лыжы, 
басейн, гатэль... Але лепшае за ўсё тое, 
што шмат хлапцоў і дзяўчат збіраюцца ў 
адным месцы, каб успомніць свае карані, 
паразмаўляць на роднай Беларускай мове 
і вельмі прыемна правесці час. І я 
спадзяюся, што мне пашанцуе з'ездзіць 
яшчэ куды-небудзь з цудоўнай 
арганізацыяй “Бацькаўшчына”, знайсці 
шмат сяброў і яшчэ больш уславіць маю 
Бацькаўшчыну - Бела-русь!!!” Вольга 
Котух, 14 год, г. Мінск. 

“Я вельмі ўдзячна за тое, 
што нам падаравалі столькі 
незабыўных дзён, што далі 
магчымасць пазнаёміцца з 
цудоўнымі мясцінамі Поль- 
шчы і знайсці новых сяброў. 
Я вельмі рада, што ёсць такія 
людзі, як Вы, сп-ня Ірэна. 
Таму што менавіта Вы далі 
нам магчымасць не толькі 
праявіць свой талент, але і 
магчымасць праславіць сваю 
Беларусь за яе межамі”. Юля 
Літ-вінчук, 14 год, г. Іванава. 

“Дзякуй за тое, што 


тым ганаруся” 






дапамаглі нам 
раскрыць саміх 
сябе, свае таленты. 
Напэўна, я ніколі 
не забуду гэтага 
цудоўнага па- 
дарожжа...” Ма- 
рына Стасенка, 14 
год, Іванаўскі раён 
Брэсцка вобл. 










На здымках: на экскурсіі ў г. Клодску; 
царква ў Супраслі (Беласточчына) 


Беларусь 
У сусветнай культуры 


У адрозненні ад гісторыі Украіны, 
Літвы, Польшчы і Расіі, гісторыя Бел: 
русі прадстаўлена ў бібліятэках свету над- 
звычай мізэрна. Больш за тое, нават за- 
межныя гісторыкі вельмі мала ведаюць пра 
беларускую гісторыю і адпаведна на такім 
жа ўзроўні яе выкладаюць. У выніку прэ- 
стыж нашай краіны вельмі моцна церпіць, 
і мы застаемся чорнай правалінай на інтэ- 
лектуальнай мапе свету. 

Адна з галоўных прычын такога ста- 
новішча - адсутнасць канцэптуальнай 
інфармацыі пра нашую краіну, даступнай 
у сусветных бібліятэках і выкладзенай на 
адной з агульнасусветных моў (англій- 
скай). Амбасадары і ўдзельнікі іншазем- 
ных дэлегацый з цяжкасцю знаходзяць да- 
ступную літаратуру па гісторыі Беларусі. 
Польскія навукоўцы на канферэнцыях не 
разумеюць, чаму беларусы пры даслед- 
ванні сваёй гісторыі спасылаюцца на рас- 
копкі ў Вільні, некаторыя нямецкія дас- 
ледчыкі перыяду Адраджэння не ведаюць 
пра Францыска Скарыну. І з падобнай не- 
дасведчанасцю замежных навукоўцаў мож- 
на сустрэцца на кожнай міжнароднай кан- 
ферэнцыі. Прычына ў тым, што мы не па- 
пулярызуем сваю гісторыю ў свеце. 

Справай гонару для ўсіх беларусаў 
стала прадставіць сваю вельмі багатую 
гісторыю і культуру на сусветнай арэне. 
Нам ёсць чым ганарыцца. 

Найбольш даступны і неабходны 
крок - навукова-папулярнае выданне 
гісторыі Беларусі на англійскай мове, па- 
пулярызацыя і распаўсюджанне гэтай кнігі 
па бібліятэках і навуковых цэнтрах Еў- 
ропы і Амерыкі. 

Мы прапануем выдаць на англійскай 
мове кнігу па гісторыі Беларусі, аўтарам 
якой бачыцца слынны беларускі навуко- 
вец, гісторык, аўтар вялікай колькасці 
выданняў па гісторыі Беларусі Генадзь 
Сагановіч. 

Згуртаванне “Бацькаўшчына” бу- 
дзе ўдзячна ўсім, хто далучыцца да нас 
і падтрымае выданне такой патрэбнай 
для Беларусі кнігі. 

Інфармацыйны цэнтр МГА “ЗБС 
“Бацькаўшчына” 


НАВІНЫ 
Увага! 


Згуртаванне беларусаў свету 
“Бацькаўшчына” правяло працу па 
пераносу матэрыялаў П і ПІ з'ездаў 
беларусаў свету на электронныя носьбіты 
інфармацыі. Пасля адпаведнай карэктуры 
і рэдактуры матэрыялы будуць 
перададзены ў друк. 

Звяртгемся яшчэ раз да тых 
удзельнікаў, хте вг паспеў падаць свае матэ- 
рыялы, - дашліце іх, калі ласка, у бліжэйшы 
час. Гэтая просьба, у першую чаргу, 
датычыць тых удзельнікаў з'ездаў, хто па 
нейкіх прычынах не здолеў ці не паспеў 


М ГА «З Б С 


на іх выступіць. 

Сваю карэспандэнцыю дасылайце, 
калі ласка, на адрас рэдакцыі нашага 
бюлетэня. 


Увага! 

Шаноўныя сябры Вялікай Рады, якія 
не даслалі формы для галасавання, 
просьба выканаць свой грамадскі 
абавязак і як мага хутчэй даслаць 
запоўненыя дакументы ў офіс 
“Бацькаўшчыны”. Нагадваем, што 
адсутнасць кворуму вядзе да скасавання 
пасяджэння, а парушэнне статуных 

нормаў можа даць Мінюсту падставу да 
скасавання арганізацыі. 


Удзячнасць 

Сябрам, знаёмым і некаторым 

беларускім арганізацыям і рэдакцыям, 

якія з нагоды майго 80-гадовага юбілею 

прывіталі і выказалі свае пажаданні, 

асабліва “не выпушчаць пяра з рукі”, усім 

Вам выказваю сваё шчырае беларускае 
дзякуй. 

Юры Весялкоўскі, 

Лондан, студзень 2004 


Антон Ддамовіч. Творы 


Рабы ў старажытным І 
сучасным свеце 


Юры Весялкоўскі, беларускі 
эміграцыйны гісторык і публіцыст, выдаў 
сваю новую кнігу “Рабы ў старажытным і 
сучасным сьвеце”. Кніга складаецца з 
чатырох дзесяткаў нарысаў пра грамадскія 
адносіны ад старажытных Месапатаміі, 
Індыі і Кітая, праз Егіпет, Грэцыю і Рым 
да ўзнікнення дзяржаў новай гісторыі ў 
Еўропе, якія накінулі астатняй частцы 
свету каланіялізм і рабства. 

Найбольш увагі аўтар адводзіць Расіі, 
якая апошнія чатыры стагоддзі мела 
непасрэдны ўплыў на тое, што адбывалася 
на беларускіх землях. Нават калі існавала 
яшчэ Вялікае княства Літоўскае. У кнізе 
распавядаецца пра жахлівыя паводзіны 
маскоўскіх войскаў на Беларусі ў часы 
вайны цара Аляксея Міхайлавіча з Рэччу 
Паспалітай (1654 - 1667). 

Інфармацыйны цэнтр МГА “ЗБС 
“Бацькаўшчына” 





Таварыства беларускай мовы 
выганяюць на вуліцу 


Арганізацыю, якая актыўна абараняе 
родную мову тытульнай нацыі, выкідваюць 
на вуліцу. 12 студзеня грамадскае аб'яднанне 
“Таварыства Беларускай мовы імя 
Францішка Скарыны” атрымала ўве- 
дамленне ад ЖРЭА Партызанскага раёна 
Мінска аб разрыве кантракта арэнды 
памяшкання. 

Намеснік старшыні ТБМ Сяргей Круч- 
коў выказаў версію, што ўлада “адпрацо- 
ўвае новую схему ліквідацыі грамадскіх 
аб'яднанняў”. Вярхоўны суд пазачыняў 
многія грамадскія арганізацыі па старой 
схеме. ТБМ фактычна ліквідуецца, але не 
напрамую. Выпрацоўваецца новы механізм: 
арганізацыя пазбаўляецца памяшкання, а 
знайсці новае практычна немагчыма, што 
з'яўляецца падставай для вынясення па- 
пярэджання з боку Міністэрства юстыцыі 
(арганізацыя знаходзіцца не па юрыдыч- 
ным адрасе). А затым мінюст ініцыіруе пра- 
цэс па ліквідацыі арганізацыі ў Вярхоў- 
ным судзе, як сцвярджае Сяргей Кручкоў. 

Кіраўніцтва ТБМ настроена працясг- 
ваць працу ў любых умовах. 

раропіа.ртотевіа.Бу 14 студз. 


Хоць постаць Антона Адамовіча не 
надта аддаленая ад нас у часе, нястача 
дакументаў, згубленых у арыштах, 
высылках, вайне, эміграцыі, цяжкасці з 
атрыманнем архіўных матэрыялаў са 
сховаў дзяржаўных, - усё пералічанае 
пакідае нявысветленымі багата якія 
моманты ў жыцці гэтага чалавека. Шэраг 
дакументаў спецыяльна рабіўся з 
непраўдзіваю інфармацыяй - гэта асабліва 
датычыцца перыяду часоў лагераў ДП, 
калі небяспека быць вернутымі 
саюзніцкімі войскамі на "радзіму" была 
надта рэальнаю, 

Беларускі Інстытут Навукі і Мастац- 
тва (БІНІМ) у серыі “Беларускія пісь- 
меньнікі й паэты” выпусціў з друку новы 
том: Антон Адамовіч. Творы. На 800 ста- 
ронках - невядомыя працы, новыя пе- 
раклады, архіўныя дакументы. Змест збо- 
ру твораў уключае найбольш важныя для 
асэнсавання творчасці самога навукоўца 
і ўсяе гісторыі нашае літаратуры наступ- 


Зварот ТБМ 


Грамадзяне Беларусі! Над ТБМ імя 
Ф.Скарыны, якое бароніць лінгвістычныя 
правы чалавека, выступае за наданне 
беларускай мове рэальнага статуса 
дзяржаўнай, - навісла рэальная пагроза 
ліквідацыі. 

Выканаўчая ўлада Партызанскага 
раёна адмовіла нам у арэндзе памяшкання 
на 2004 год і не прапангвала ўзамен 
нічога іншага. Згодна з іх рашэннем ТБМ 
павінна вызваліць памяшканне да 4 
сакавіка. У выпадку высялення 
аб'яднанне губляе юрыдычны адрас трох 
сваіх арганізацый: Рэспубліканскай, 
Мінскай гарадской і Партызанскай 
раённай, што можа стаць падставай для 
закрыцця Таварыства беларускай мовы. 

Звяртаемся да ўсіх, каму не 
абыякавы лёс беларускай мовы, выказаць 
уладным структурам, у першую чаргу, 
старшыні Мінскага гарвыканкама 
Міхаілу Паўлаву свой пратэст супраць 
беспадстаўнага высялення адной з 
важных для існавання незалежнай 
беларускай дзяржавы грамадскіх 
арганізацый нашай краіны. 

Прынята на сакратарыяце ТБМ 
13 студз. 2004 


ныя працы А.Адамовіча: “Паўлюк Трус”, 
“Супраціў саветызацыі ў беларускай літа- 
ратуры”, “Так пяяў Салавей”. Упершыню 
друкуюцца дзве Адамовічавы аўтабія- 
графіі 1935 і 1941 гадоў. 

Том дапаўняюць нарыс рэдактара і 
ўкладальніка кнігі Лявона Юрэвіча, а так- 
сама бібліяграфія твораў А.Адамовіча ды 
паказнік імёнаў. У кнізе змешчаны ўнікаль- 
ныя архіўныя здымкі са збораў БІНІМУу і 
прыватных архіваў. Большасць з іх тру- 
куецца ўпершыню. 

Кошт кнігі 530. Замовы дасылаць на 
адрас Інстытуту: 


Веіагизап Іазбйібиёе 
оЁ Агі5 ап бсіепсез 
1797 Вабопуоо Ауе., 
Топ Кіуег, М] 08755 
Аба: Уі(саці Кіреі 


Інфармацыйны цэнтр МГА “ЗБС 
“Бацькаўшчына” 

Помнік Ларысе Геніюш 


Сёлета 29 лістапада на тэрыторыі 
Троіцкай царквы ў Зэльве адкрылі помнік 
выдатнай беларускай паэтцы Ларысе Ген- 
іюш (1910-1983). Дазвол на гэта даў пат- 
рыяршы экзарх усяе Беларусі «Філарэт. На 
ўрачыстасць у Зэльву прыехала творчая 
інтэлігенцыя з Мінска, Гродна, Слоніма і 
іншых гарадоў Беларусі, а таксама свята- 
ры, якія асвяцілі гэты помнік. Помнік Ла- 
рысе Геніюш зрабіў скульптар Міхась 
Інькоў. Але дазвол на яго ўстаноўку ў 
Зэльве не давалі ні мясцовыя ўлады, ні 
аблвыканкам. 

Аднак мінула трохі больш за тыдзень, 
як у рэдакцыю “Газеты Слонімскай” патэ- 
лефанавалі зэльвенцы і сказалі, што ў мяс- 
цовы райвыканкам паступіла распараджэн- 
не з аблвыканкама, каб у бліжэйшы час 
дэмантаваць помнік Ларысе Геніюш. Маў- 
ляў, яе яшчэ не рэабілітавалі, а значыць, 
яе нельга ўшаноўваць. . 

Сяргей Чыгрын 
“Ніва”. 21 снеж. 2203 
“Беларускі дайджаст”. снежань. 2203 

Беларуская Беласточчына 


Больш за дзесяць гадоў парламент 
Польшчы рыхтуе Закон аб нацыянальных 
меншасцях. Прадбачваецца ў ім магчы- 
масць карыстання роднай мовай грама- 
дзянамі няпольскай нацыянальнасці ў кан- 
тактах з лакальнымі ўладамі. Але пакуль 
гэты закон стане фактам, невядома, ці 
будзе каму дэманстраваць сваю іншасць 
сярод палякаў. Мабыць, беларусаў, нем- 
цаў ці літоўцаў стане столькі, колькі Ця- 
пер татараў ці караімаў. Апошнія паказ- 
ваюцца ўладамі як праява шматкультур- 
насці нейкай правінцыі і талерантнасці пра- 
жываючага там люду. 

У Беластоку тым часам карыстанне 
беларускай мовай на вуліцы, у аўтобусе 
ці краме некаторымі лічыцца праявай 
адвагі, іншымі - шаленства, а яшчэ 
іншымі - правакацыі, якая можа выклікаць 
агрэсію з боку “найбольш талерантнай” 
нацыі. Некаторыя маюць нават праблему, 
каб набыць доўгачаканую “Ніву”. Знаёмыя 
адкрыта заяўляюць, што баяцца рэакцыі 
крэсавых патрыётаў у некаторых газетных 
кіёсках, якія на лозунг “Ніва” пагардліва 
крычаць: “Міе та”, або маўчаць. 

“Ніва”. 4 студз. 2004 


Беласток, Польшча 


Дакументаваная вынікамі перапісу 
прысутнасць беларусаў на Беласточчыне 
(50 тысяч) выклікала чарговую Хва- 
лю змагання за “крэсы”. Пакуль што гэта 
толькі акцыя, накіраваная супраць 
беларускай прэсы. 

У 2003 годзе з прычыны недахопу 
сродкаў выйшла нашмат менш беларускіх 
кніжак, ладзілася менш сустрэч 
культурнага і навуковага характару, чым 
у папярэднія гады. Можна меркаваць, што 
для беларускага асяроддзя 2004 г. таксама 
не будзе лёгкім. Фінансавым крызісам у 
краіне стануць апраўдваць паменшаныя 
датацыі на культурную дзейнасць. 
Невялікую надзею стварае працэс 
еўрапеізацыі Польшчы, але апошнім часам 
ён моцна затармазіўся. Заўсёды, аднак, лёс 
нашай культуры і якасць нацыянальнага 
жыцця найбольш залежаць ад нас саміх. 

“Ніва”. 28 снеж. 2003 


Беласток, Польшча 


У Польшчы пачаўся працэс 
пазбаўлення ліцэнзіі адзінага ў гэтай 
краіне беларускамоўнага радыё “Рацыя”, 
якое перадавала з Беластока ў тым ліку і 
на тэрыторыю Беларусі. 

Радыё “Рацыя” не перадае ўжо больш 
за 18 месяцаў. Чатыры гады таму радыё 
было зарэгістраванае як некамерцыйная 
арганізацыя, значыць, не магло змяшчаць 
рэкламу і ўтрымлівалася з грошай ад 
фундацыяў ды іншых некамерцыйных 
арганізацыяў. Калі тыя спынілі 
фінансаванне, дык перастала працаваць і 
радыё. Дзяржаўная Рада ў справах 
тэлебачання і радыёвяшчання Польшчы 
накіравала да радыё “Рацыя” запыт, чаму 
тое маўчыць такі працяглы час. Прэсавая 
сакратарка Рады ў справах тэлебачання 


Дарота Яслоўска запэўнівае, што сам запыт 
яшчэ не сведчыць пра тое, што ліцэнзія 
будзе адабараная. Але так, хутчэй за ўсё, і 
здарыцца, бо вялікіх надзеяў на тое, што 
радыё адновіць сваю працу, няма. 

Між тым калектыў радыё гатовы 
аднавіць працу ў любы момант, калі б толькі 
было фінансаванне, аднак шматлікія 
абяцанні дапамогі пакуль застаюцца толькі 
абяцаннямі. 

Сярод беларусаў, якія жывуць у 
Польшчы, радыё “Рацыя” было вельмі 
папулярнае, перадачы можна было слухаць 
у ЕМ-дыяпазоне. На Гайнаўшчыне “Рацыя” 
гучала практычна ў кожнай хаце. Людзі 
пастаянна туды телефанавалі, часта 
прыходзілі ў офіс, каб падзякаваць ці 
паскардзіцца. Радыё было гэткім 
заступнікам для беларусаў. Вядучыя часам 
значна падаўжалі час жывога эфіру, бо 
тэлефанаванняў было столькі, што не 
паспявалі на іх адказаць. Шмат хто казаў, 
што дзякуючы “Рацыі” “адчуў сябе 
чалавекам” і пачаў гаварыць па-беларуску. 
Так што найбольш страцілі менавіта 
слухачы. 

Радыё “Свабода”. 13 студз. 2004 


Лафает, ЗША 


Сужэнцы Крыс Гернат і Наталля Русак 
жывуць у гарадку Лафает у штаце Нью- 
Джэрсі ў маляўнічай гарыстай мясцовасці. 
Ната, дачка Васіля і Галіны Русакоў, разам 
з сястрой Людай змалку пераняла ад дзядоў 
і бацькоў родную мову ды перадала яе сваім 
дзецям (у кожнай па трое). Наталлін муж, 
роджаны, як і яна, у Амерыцы ў сям'і 
славацкага паходжання, спрыяе англа- 
беларускаму двухмоўю. Падтрымліванне 
шматкультур'я ў сям'і - з'ява вельмі 
ўласцівая амерыканскай традыцыі. 
Шматкультур'е культывуецца і ў адука- 
цыйнай сістэме. Гэтак, прыкладам, Націна 
сястра Люда, калі працавала настаўніцай, 
давала лекцыі беларускай мовы сваім 
вучням у пазаўрочны час. У школе, куды 
ходзяць трое Крысавых і Націных дзяцей, 
настаўнікі таксама выкарыстоўваюць розныя 
нагоды, каб азнаямляць навучэнцаў з 
іншымі культурамі. 

Двое малодшых Гернатаў, Кіпрыян і 
Настасія, наведваюць другі клас, але 
займаюцца ў розных групах. Педагогі 
абедзвюх груп, калі надыходзяць калядныя 
святы, вучаць дзяцей спяваць хорам калядкі 
на мовах іншых народаў. Летась спявалі 
калядку па-італьянску. Сёлета ж Ната 
запрапанавала праспяваць калядку па- 
беларуску. Параіўшыся, выбралі шырока 
вядомую “Ціхая ноч”, прыгожы пераклад 
якое зрабіла некалі Наталля Арсеннева. 
Ната зрабіла фанетычны транскрыпт тэксту. 
Другакласнікі, усіх каля 40, пачалі 
праводзіць спеўкі, практыкуючыся ў 
беларускім вымаўленні. Ната змабілізавала 
ўсе свае выканальніцкія здольнасці, каб 
памагчы харыстам з беларускай мовай. Гэтак 
маленькія калядоўшчыкі не толькі 
навучыліся спяваць на іншай мове, але 
даведаліся пры гэтым пра далёкую краіну 
Беларусь, адкуль перабраліся некалі ў 

Амерыку прадзеды і дзяды Кіпрыяна й 


Анастасіі. 

Школьны канцэрт прайшоў удала. 
Калі меркаваць па відэазапісе, які зрабіла 
Наталля, беларускае вымаўленне 
школьнікі апанавалі даволі добра. 
Аўдыторыя, якая складалася з бацькоў 
дзяцей, была задаволеная выкананнем 
калядкі “Ціхая ноч” ды пашырэннем праз 
гэта ведаў геаграфіі ў іхніх дзяцей. 

Янка Запруднік 


Рыга, Латвія 


2004 год у Латвійскім таварыстве 
“Сьвітанак”, як заўсёды, пачаўся з 
каляднай вечарыны, якую 11 студзеня 
ўжо 15-ты раз з моманту свайго 
заснавання ладзілі сьвітанкаўцы ў 
Вялікай залі Асацыяцыі нацыянальна- 
культурных меншасцяў Латвіі. На гэты 
раз зала не змагла змясціць усіх 
жадаючых. Тэатралізаваныя “Каляды” з 
“гаспадаром” ды “гаспадыняю” ў 
“вясковай хаце” атрымаліся надзвычай 
яскравымі і каларытнымі. У якасці 
“калядоўшчыкаў” выступіў вакальны 
гурт таварыства “Сьвітанак” і вучні 
Рыжскай беларускай асноўнай школы. 

Сярод гасцей было шмат моладзі і 
дзяцей, прыкладна палова ад усіх 
прысутных. Беларусам, якія нарадзіліся 
ў Рызе ў другім, ато і ў трэцім пакаленні, 
Такія вечарыны даюць магчымасць 
пазнаёміцца з нашай багатай нацыя- 
нальнай культурнай спадчынай, а Для тых, 
хто калісці прыехаў з мілай сэрцу 
Беларусі, гэта цудоўная магчымасць 
правесці свята сярод землякоў- 
суродзічаў, пагаварыць на матчынай 
мове, паспяваць нашы самыя мілагучныя 
ў свеце родныя песні, патанцаваць 
беларускія танцы. 

На вечарыне прысутным былі 
прачытаныя віншаванні з Нараджэннем 
Хрыстовым, Новым годам і Калядамі і 
пажаданні, дасланыя на адрас “Сьвітанка” 
ад беларусаў з розных куткоў свету: з 
Вялікабрытаніі, Канады, Літвы, Расіі і інш. 
краін, і, канешне, з Радзімы-Беларусі. 

Да свайго 15-гадовага юбілею ў 
лістападзе 2003 г. таварыствам была 
выдадзена кніжачка “Сьвітанак” аб 
дзейнасці на працягу ўсіх 15-ці гадоў. 
Кніжка выклікала вялікую цікавасць 
сярод прысутных. І не дзіўна, што да 
самай ночы не хацелі разыходзіцца 
беларусы са свайго свята, бо на гэты раз 
не давалі сумаваць ім на Каляды аж 5 
музыкаў: 2 гарманісты, 2 баяністы і яшчэ 
акардэаніст! 

Узнагародаю і святочным падарун- 
кам арганізатарам вечарыны былі 
шчырыя словы падзякі за сапраўднае 
беларускае свята ў Рызе і ад пастаянных 
удзельнікаў “сьвітанкаўскіх” вечарын, і 
ад тых, хто прыйшоў упершыню. 

Таццяна Казак, старшыня 
Латвійскага таварыства “Сьвітанак” 


Вільня, Літва 


У Літву прыйшлі святыя Каляды, 
Новы год, маразы, прыйшла сапраўдная 

снежная зіма, Сябры Рады Таварыства 
Беларускай Культуры Літвы (ТБК) 
гэтымі днямі рыхтавалі залу ТБК, каб 
сабрацца дэлегатам і сябрам таварыства 
на справаздачна-выбарчую канферэнцыю. 
Легітымнасць працы Рады заканчваецца 
12 студзеня. 

11 студзеня ў 14 гадзін зала ТБК 
напоўнілася беларусамі, якія даўно 
з'яўляюццца сябрамі Таварыства, 
наведваюць імпрэзы, што праводзіць Рада 
ТБК, якім неабыякава дзейнасць гэтай 
беларускай суполкі ў Літве. 

Справаздачны даклад зрабіў 
старшыня Рады сп. Нюнька, які доўга 
пералічваў зробленае Радай за два 
справаздачныя гады. Гэта - розныя 
імпрэзы, сходы, пікеты, экскурсіі, кан- 
ферэнцыі, сустрэчы з выбітнымі бела- 
русамі Бацькаўшчыны, блізкага і далёкага 
замежжа, выданне кніг. 

Рада на сваіх імпрэзах вяртала да 
новага жыцця свядома і несвядома 
забытыя імёны пісьменнікаў, паэтаў, 

тржаўных дзеячаў далёкай і блізкай 
гісторыі нашай Бацькаўшчыны. Вялікую 
ўвагу Рада ТБК надае ў свёй дзейнасці 
стану беларускай мовы і ў Беларусі, і 
сярод беларусаў, стану беларускіх школ 
Бацькаўшчыны і дыяспар. 

Асабліва абурае беларусаў Літвы і 
дзяржаўных дзеячаў многіх краін 
страшэнная, дзікая вайна беларускага 
ўраду з беларускім ліцэем імя Якуба 
Коласа ў Мінску. Ніводная краіна свету 
не ведае прыкладаў змагання ўраду са 
сваімі грамадзянамі, якія хочуць атрымаць 
адукацыю на роднай мове, ведаць сваю 
гісторыю і культуру. 

Старшыня Рады адзначыў, што было 
зроблена таварыствам па ўшанаванню 
беларускіх мясцін у Вільні (памятныя 
дошкі, крыжы, захады па аднаўленню 
музеяў Івана Луцкевіча, Якуба Коласа і 
інш.). Выступоўца гаварыў аб тым, што 
калі б дзяржаўныя ўстановы Беларусі 
хазвалі належную падтрымку, сённяшняе 
оеларускае жыццё ў Літве было б іншым. 
Гэта пацвярджае жыццё польскіх, рускіх, 
яўрэйскіх суполак, якія маюць моцную 
маральную і матэрыяльную падтрымку з 
боку сваіх урадаў. Бацькаўшчына многае 
губляе, не ацэнваючы і не пад- 
трымліваючы жыццё сваіх дыяспар. Але 
гэта характэрна толькі для тых дзяржаў, 
урад якіх з'яўляецца антыдэмак- 
ратычным, дыктатарскім. Але, нягледзячы 
на перашкоды, Рада ТБК будзе і надалей 
займацца пытаннямі беларускай культуры, 
беларускай гісторыі, беларускага жыцця. 

Прысутныя атрымалі адказы на са- 
мыя розныя пытанні дзейнасці Рады, 
становішча на Беларусі. Праца Рады была 
ацэнена станоўча. У новую Раду былі 
абраны 9 чалавек, у рэвізійную камісію З 
чалавекі, якім усе зычым плёну ў працы і 
працягваць дзейнасць, якая наблізіць 
сапраўдную незалежнасць Беларусі, 
зробіць яе вольнай. Старшынёй Рады 
выбраны зноў Хведар Нюнька, які 
ўзначальвае гэтую Раду з першых дзён 
яе стварэння 15 год таму. Днямі новая 


Рада збіраецца на пасяджэнне для 
выпрацоўкі новых накірункаў дзейнасці, 
выпрацоўкі планаў на 2004 і 2005 гады. 
Павал Саўчанка, 

сябра Таварыства беларускай 
культуры Літвы 


Вільня, Літва 


Калектыў Нацыянальнага гума- 
нітарнага ліцэю імя Якуба Коласа 
вярнуўся з Вільні ў Мінск. Выкладчыкі і 
дзеці задаволеныя вынікамі навучання ў 
Літве, дзе яны ўпершыню за апошнія 
паўгады мелі магчымасць займацца пад 
адным дахам. Выкладчыкі ліцэю 
адзначаюць, што заняткі былі плённыя. У 
будынку, дзе яны займаліся, былі добра 
абсталяваныя кабінеты біялогіі, фізікі, 
хіміі і спартовая зала. Былі ўрокі-экскурсіі. 
Праводзілі заняткі па месцах, якія 
згадваліся ў “Новай зямлі” Якубам 
Коласам. На думку намесніка дырэктара 
Лявона Баршчэўскага, навучанне пад 
адным дахам спрыяе добрай псіхалагічнай 
атмасферы. 

Ліцэісты працавалі плённа і па 
праграме абышлі звычайныя школы. Калі 
давядзецца здаваць экзамены экстэрнам, 
вучні здадуць іх паспяхова, - лічыць 
Лявон Баршчэўскі. Ліцэй не адчувае сябе 
кінутым на волю лёсу. Калі ўласны ўрад 
не бачыць ліцэю альбо пераследуе ліцэй, 
то іншыя краіны глядзяць на гэта інакш. 

Радыё “Свабода”. 5 студз. 2004 


Харкаў, Украіна 


Беларускі рух на Харкаўшчыне 
перажывае не лепшы свой час. Так, па 
выніках перапісу насельніцтва ў 2002 г. у 
Харкаўскім рэгіёне пражывала 14 тысяч 
беларусаў, але ў 1989 г. іх была 21 тысяча. 
Як бачым, адбываецца актыўная 
асіміляцыя. Многія губляюць карані 
паходжання, культуру і традыцыі 
беларускага народа. 

Для абмеркавання гэтых праблем і 
становішча, у якім развіваецца беларускі 
рух Харкава, 23 снежня па ініцыятыве 
праўлення Харкаўскага гарадскога на- 
цыянальна-культурнага аб'яднання 
беларусаў “Сябры” і пры падтрымцы 
амбасады Рэспублікі Беларусь на Украіне 
адбылася сустрэча. 

На сустрэчу былі запрошаныя і ўзялі 
ў ёй удзел Першы сакратар беларускай 
амбасады на Украіне Віктар Дзенісенка, 
Консул Польшчы ў Харкаве Анджэй 
Рачкоўскі, начальнік аддзела па справах 
нацыянальнасцей і міграцыі Харкаўскага 
гарсавета Аляксандр Сцерын, начальнік 
упраўлення камунальнай гаспадаркі 
Харкава Уладзімір Грыневіч, выканаўчы 
дырэктар Асацыяцыі нацыянальна- 
культурных аб'яднанняў Украіны Ганна 
Цімашэўская. 

На сустрэчы прысутнічалі беларусы, 
імёны якіх вядомы не толькі ў Харкаве, 
- Мікола Хвысюк, Аляксандр Пракопчык, 
Яўген Зубкоў, а таксама актывісты 
нацыянальна-культурнага аб'яднання 

“Сябры”. З кароткай інфармацыяй аб мэтах 
сустрэчы, асноўных задачах дзейнасці 
аб'яднання на бліжэйшы перыяд выступіла 
старшыня праўлення Алена Шаўцова. 

У выступах удзельнікі сустрэчы 
адзначалі, што толькі пры дасягненні 
яднання беларуская дыяспара Харкава 
можа дамагчыся поспеху. Першы сакратар 
беларускай амбасады сп. Дзенісенка 
адзначыў станоўчую ролю беларускай 
дыяспары ў наладжванні культурных і 
эканамічных сувязей паміж Беларуссю і 
Украінай. 

З вялікім задавальненем і ўвагай 
удзельнікі сустрэчы праслухалі беларускія 
народныя песні і песні беларускіх 
кампазітараў у выкананні заслужанага 
артыста Рэспублікі Беларусь У ладзіміра 
Грашчанкі, які зараз працуе салістам па 
кантракце ў Харкаўскім тэатры оперы і 
балета. Сп. Уладзімір з'яўляецца 
актыўным удзельнікам беларускага руху 
і прапагандыстам беларускай песні ў 
Харкаве. 

Васіль Астаповіч, 

старшыня 

Харкаўскага 
нацыянальна-культурнага 
аб'яднання беларусаў “Сябры” 


Іркуцк, Расія 

Іркуцкае Таварыства Беларускай 
Культуры імя Яна Чэрскага правяло цэлы 
шэраг цікавых і вясёлых мерапрыемстваў: 

4 снежня сумесна з Польскай НКА 
“Огніво” была наладжана гістарычная 
вечарына, прысвечаная вядомаму 
беларуска-польскаму паўстанню 1863 года; 

12 снежня ў Палацы дзіцячай 
творчасці прайшоў юбілейны канцэрт 
беларускага фальклорнага ансамбля 
“Ленушка”, якому споўнілася 15 год, што 
ў два разы болей, чым у нашага 
Таварыства; 

20 снежня актывісты ГГБК з горада 
Іркуцка і Чарамхоўскага аддзялення 
Таварыства віталі юбіляра - старшыню 
Чарамхоўскага аддзялення ГГБК Ракіту 
Васіля Станіслававіча, якому споўнілася 
65 год, а ягонай жонцы Зоі Аляксееўне - 
60; 

24 снежня на базе эксперыментальнага 
З “В” класа Т.Бізікавай (школа 79 б4 г. 
Іркуцка), які працуе па праграме вы- 
вучэння беларускай культуры, прайшла 
гульня “Поле цудаў”, прысвечаная 
беларускім Калядам; 

27 снежня Маладзёжны клуб 
“Крывічы” наведаў школу Ле б4 і правёў 
абрад Каляды для нашых юных 
культуролагаў з класа Т.Бізікавай; 

28 снежня фальклорны ансамбль 
“Ленушка” і актывісты клуба “Крывічы” 
выступілі з канцэртнай каляднай праграмай 
у беларускай вёсцы Чарчэт Тайшэцкага 
раёна. 

Алег Рудакоў, 
старшыня 

Іркуцкага Таварыства 
Беларускай Культуры 
імя Яна Чэрскага 


Камунікат запрашае 


Запрашаю беларускіх гісторыкаў (і 
іншых аўтараў) публікаваць свае працы і 
кніжкі на сайце Беларускай Інтэрнэт- 
Бібліятэкі КАМУНІКАТ 


КатипіКаў.пеў.ііг.р! 


Можна гэта рабіць на два спосабы: 
1. Публікуючы свае кніжкі ў паасоб- 
ных раздзелах Бібліятэкі. 

2. Ствараючы свой персанальны сайт 
у Бібліятэцы. 

Тэхнічныя справы Вас няхай не тур- 
буюць. Гэтым зоймецца Бібліятэкар - 
у'еБтаз(ет сайта. Вам трэба даслаць толькі 
электронны варыянт Вашых кніжак (1 
спосаб) ці падрабязную біяграфію-СУ, 
кніжкі, артыкулы, выступленні на канфе- 
рэнцыях і г.д. (2 спосаб). За падрабязнай 
інфармацыяй звяртайцеся па адрасу: 

КатипікКайФросж(а.опеё.рІ 

На сайце Бібліятэкі КАМУНІКАТ 
знаходзіцца больш чым 250 беларускіх 
кніжак і часопісаў (у тым ліку шмат 
гістарычных). Бібліятэка аднаўляецца 
рэгулярна. 


Яраслаў Іванюк 


“Пушчанскі Запаведнік 
Еўропы” 


Навукоўцы з Камітэту Аховы 
Прыроды Польскай Акадэміі Навук 
прапануюць стварыць першы ў Еўропе 
двухнацыянальны запаведнік пад назовам 
“Пушчанскі Запаведнік Еўропы”, які 
складаўся б з польскай і беларускай часткі 
Белавежскай пушчы. 34 навукоўцы 
згаданага камітэту накіравалі адкрыты ліст 
па гэтай справе да ўладаў Польшчы, 
Беларусі і Еўрасаюза. У згаданым лісце 
навукоўцы выказваюць занепакоенасць 
пашырэннем вырубкі старых дрэваў па 
абодвух баках Белавежскай пушчы. 
Клапоцячыся пра культурную спадчыну, 
навукоўцы супольна з экалагічнымі і 
няўрадавымі арганізацыямі вырашылі 
ўзнавіць старанні за тое, каб з усяе 
тэрыторыі польскай часткі Белавежскай 
пушчы стварыць нацыянальны запаведнік. 

Радыё “Роіопіа”. 7 студз. 2004 


Масква, Расія 


Беларусы Масквы добра падтрымалі 
футбольную каманду “Гомель” на Кубку 
Чэмпіёнаў Садружнасці. Прыйшлі 
беларусы Масквы і фанаты Гомелю. Так 





крычалі, што часам мелі перавагу над 
сотнямі фанаў ЦСКА. Гульня была добрая, 
ды і ўвогуле “Гомель” мае ўсе шанцы не 
толькі выйсці з групы, але і перамагчы ў 
турніры. Найболь актыўныя заўзятары 
ходзяць на кожную гульню, але вялікая 
кампанія зноў збіраецца пайсці, калі 
беларускі клуб праб'ецца ў паўфінал і 
фінал. 
“Беларуская Масква” 
(юаа.тасзкоа.сот). 19 студз. 2004 


Масква, Расія 


Тэлеканал РТР хуткім часам пакажа 
дакументальны фільм, прысвечаны 
гісторыі гатэля “Масква”. Сярод іншага ў 
46-хвілінным фільме - таямнічая гісторыя 
смерці Янкі Купалы, які ў 1942 годзе жыў 
у гатэлі і быццам бы скончыў жыццё 
самагубствам, кінуўшыся ў лесвічны 
пралёт. У фільме бярэ ўдзел кіраўнік 
Таварыства Беларускае Культуры г. 
Масквы Генадзь Лех са сваім поглядам 
на тыя падзеі. Аўтар фільма - журналіс 
Ліза Лістова. Папярэдне прэм'ера філ. . 
планавалася на 20 студзеня, але магчыма 
тэрміны будуць мяняцца. 

“Беларуская Масква 
(юоа.тазоа.сот). 17 студз. 2004 


» 


ААРАРААААААААААЕАНАА НА... н ес а ае саг Ча Эа ав, --------------------------- 


Беларуская эміграцыя: 
змена пакаленняў 


Беларускія асяродкі дзейнічалі 
найбольш актыўна ў ЗША, Канадзе, 
Вялікабрытаніі, Аўстраліі. Паваенная 
эміграцыя ў гэтых краінах зрабіла 
найбольш для захавання беларускай ідэі. 
Менавіта там сучасны працэс змены 
пакаленняў найбольш адчувальны. Тут, 
можа, не столькі гаворка пра змену 
пакаленняў, колькі пра змену характару 
той хвалі эміграцыі, якая прыехала пасля 
Другой сусветнай вайны і характару той 
хвалі, якая цяпер наплывае ў Амерыку з 
Беларусі. 

Першая хваля дзякуючы нацыя- 
нальнай свядомасці здолела стварыць у 
Амерыцы арганізацыйную і матэ- 
рыяльную базу. Былі заснаваныя арга- 
нізацыі, перыядычныя выданні, па- 
будаваныя грамадскія цэнтры. 

Да гэтай арганізацыйна-матэрыяльнай 
базы апошнімі гадамі пачалі далучацца 
новыя эмігранты з Беларусі. Гэта ўжо 
людзі іншага крою - пераважна маладога 
веку, з добрай асветаю, але ў шмат якіх 
выпадках без нацыянальнай свядомасці і 
без навыкаў грамадскай працы. Частка з 
іх далучаецца да беларускіх арганізацый. 
Сёння можна пабачыць у беларускіх 
асяродках у Кліўлендзе, у Чыкага, Нью- 
Ёрку, Саўт-Рыверы, Нью-Брансвіку 
людзей з новай хвалі беларускай 
эміграцыі, якія актыўна ўдзельнічаюць у 


Бюлетэнь інфармацыйнага цэнтра 
МГА “ЗБС “Бацькаўшчына”. 
Распаўсюджваецца на правах 

унутранай дакументацыі. 


працы беларускіх арганізацый. Яны 
забяспечаць будучыню, працяг беларускай 
прысутнасці ў Амерыцы. 

Ва ўсёй беларускай дыяспары існуе 
пэўны перарыў пакаленняў. Людзі, якія 
выехалі пасля вайны, і людзі, якія пачалі 
прыязджаць у 90-я гады, а паміж імі няма 
эмігрантаў сярэдняга ўзросту. Гэта 
адчувальна. Людзі старэйшыя ўжо маюць 
менш сілаў, людзі маладзейшыя - менш 
ведаў. 

Гэтую праблему адчуваюць не толькі 
ў ЗША, алеі ў іншых краінах. У Канадзе 
таксама адсутнічае пакаленне людзей 
сярэдняга веку, таму даводзіцца маладым, 
якія прыязджаюць, вучыцца не ў бацькоў 
па ўзросту, а ў дзядоў. Да таго ж у 
маладога пакалення на першым часе ёсць 
больш важныя справы, чым грамадскія. 
Людзі прыязджаюць, пачынаюць жыццё 
спачатку, і таму да грамадскай працы ім 
далучыцца цяжка. Але з часам гэта зме- 
ніцца. 

Ёсць людзі, якія прыехалі некалькі 
гадоў таму, якія стаяць на нагах, - гэта 
якраз тыя людзі, якія пераймаюць зараз 
традыцыі, робяць грамадскую працу. Зараз 
даволі актыўна працуе Атаўскі аддзел 
Згуртавання беларусаў Канады. Таксама 
Згуртаванне беларусаў у Квебеку, яны 
выдаюць часопіс “Прамень”. Гэта перыяд 
перадачы справы ад адной генерацыі да 
другой, і гэты працэс пайшоў. 

Менш аптымістычна пачуваецца 


старшыня Федэральнай Рады беларусаў 


Меркаванні аўтараў могуць не су- 
падаць з думкай рэдакцыі. Падбор 
матэрыялаў і вёрстка - Зміцер 
Сасноўскі. Адказная за выпуск - 
Алена Макоўская. 


Наклад 200 асоб. 


Аўстраліі сп. Яўген Груша: “Аўстралія 
амаль не бярэ новых эмігрантаў, няма 
наплыву новай эміграцыі. Нашыя дзеці 
таксама адышлі, яны ажаніліся з чужымі і 
асіміляваліся. Прыехала некалькі чалавек, 
але іх не цікавіць Беларусь, яны ў пагоні 
за далярамі. Зрусіфікаваныя, для іх без 
Расіі не можа быць Беларусі. У нас у 
Мельбурне няма новых. Памёр, напрыклад, 
Павал Гуз - сакратар Федэральнай Рады, 
няма каму замяніць. У Адэлаідзе 4 сям'і 
далучылася, Віктар Кавалеўскі ўзяўся за 
працу. У Сіднеі таксама далучыліся новыя 
эмігранты. Мы прыехалі голыя ў 1949 
годзе, але ўсё роўна збіраліся разам і 
святкавалі нацыянальныя святы, бы 
больш актыўнасці. Я заўважыў, што 
прыезджыя абсалютна не вераць у Бога”. 
Трывожная сітуацыя назіраецца 
таксама і ў Вялікабрытаніі, дзе раней 
беларускае жыццё віравала амаль ва ўсіх 
буйных гарадах. На сённяшні дзень 
трымаецца толькі Лондан. Дамы ў 
Брадфордзе і Манчэстэры мусілі прадаць. 
Гады зрабілі сваё, адышлі нашыя людзі, 
мала засталося. Але ў Лондане яшчэ 
працуе Беларускі дом, працягвае працу 
да сённяшняга дня, самае галоўнае там - 
Бібліятэка імя Скарыны. 
Паводле інтэрв'ю з 
Янкам Запруднікам, 
Віталям Зацкам, 
Русланам Качатковым, 
Яўгенам Грушам і Аленай Міхалюк 
Радыё “Свабода”. 30 снеж. 2003 

220030, Рэспубліка Беларусь 

